

---

Azərbaycan Dövlət Neft və Sənaye Universiteti (ADNSU) "Neft və qaz sahəsində mühəndislik ixtisasları" üzrə dünyanın ən yaxşı 150 universiteti siyahısına daxil olunub. Sözügedən siyahı dünyanın nüfuzlu reyting agentliklərindən biri olan "QS Quacquarelli Symonds" bu gündərcə edib. İştirakçı universitetlərin yenilənmiş fənn reytingi siyahısında ADNSU 101-150 aralığında yer alır.

Beləliklə, "QS 2024 sahələr üzrə dünyanın ən yaxşı universitetlərinin reyting siyahısı"nda Azərbaycan 4 istiqamət üzrə 3 ali təhsil müəssisəsi ilə təmsil olunur. Azərbaycan Dövlət Neft və Sənaye Universitetindən başqa bu reytinglərə Azərbaycan Dillər Universiteti və Azərbaycan Dövlət İqtisad Universiteti (UNEC) də daxildir.

Qeyd edək ki, QS dünyanın ən yaxşı universitetlərinin fənn reytinglərini hazırlayarkən 5 əsas göstəricidən istifadə edir: akademik reputasiya, işəgötürənlər arasında reputasiya, bir nəşrə görə sitatların sayı, "Hirsch" indeksi və beynəlxalq elm əməkdaşlığı indeksi. Bu reytinglər 95 ölkə və ərazidə 1500 universitetdə təhsil alan tələbələr üçün 16400-dən çox təhsil proqramını müqayisə edən müstəqil analizi təqdim edir. Reyting 55 fənn və 5 geniş fənn kateqoriyası üzrə ölçülüb.

Dünyanın ən yaxşı universitetlərinin fənn reytinglərinin metodologiyası haqqında ətraflı məlumat üçün [linkə](#) daxil ola bilərsiniz.